




# پی این ایس سی کے لئے قومی پرچم بردار جہازوں ادارہ ہونا کیا معنی رکھتا ہے؟



اب جبکہ پی این ایس سی کے  
جہاز دنیا کے تمام بڑے بندرگاہوں  
میں پاکستان کی نمائندگی کرتے ہیں  
ہم اپنی کارکردگی میں کوئی کسر نہیں  
چھوڑ سکتے۔ ہمیں اپنے تمام تردد مسائل  
اور صلاحیتوں کو بڑھتے کار لاکر قوم کو  
بہتر سے بہتر خدمت فراہم کرنا ہے۔

اس مقصد کے حصول کیلئے ہم پوری  
لگن کے ساتھ کام کر رہے ہیں۔ قومی  
پرچم بردار جہازوں ادارہ ہونے کے  
اعزاز نے ہمیں ایک ایسا دلو لولہ بخشا  
ہے جس نے قوم کی طرف سے عائد  
کی ہوئی ذمہ داریوں کو پورا  
کرنے میں ہمیں کامیاب کیا ہے۔

پاکستان نیشنل  
شپنگ کارپوریشن  
قومی پرچم بردار جہازوں ادارہ



Paragon • PNSC-15

(PID Islamabad)



بدہضمی | برسات کی سوغات

# بدہضمی کا علاج کارمینا سے کیجیے

برسات میں نظام ہضم خاص طور پر متاثر ہوتا ہے اور بدہضمی کی شکایت عام ہو جاتی ہے۔ ان دنوں میں معدے کی کارکردگی بحال رکھنے کے لیے دنوں وقت پابندی سے کارمینا استعمال کیجیے۔  
کارمینا معدے کی گرانی اور ہضمی کی تمام خواہیوں کا موثر اور مجرب علاج ہے۔

بدہضمی، قبض، گیس، سینے کی جلن اور تیزابیت کی صورت میں کارمینا استعمال کیجیے۔

## کارمینا

نظام ہضم کو بیدار کرتی ہے،  
معدے اور آنتوں کے افعال کو  
منظم اور درست کرتی ہے۔



ہم خدمت خلق کرتے ہیں

تحقیقی رُوح تخلیق ہے

## علامہ سمعانی سے ملاقات

# حلوائیوں کا کام کرنے والے ارباب علم و فضل

(امام حلوائی، امام بزدوسی اور امام سرخسی)

سہ ماہی الاولیٰ ۱۳۰۷ء سے دارالعلوم کے ششماہی امتحانات کا اعلان ہو چکا تھا اسباق امتحان کی تاریخ سے ایک دو روز قبل بند کر دئے گئے تھے۔ طلبہ امتحان کی تیاریوں میں مصروف تھے۔ چونکہ اس سال سہ ماہی امتحان کی طرح ششماہی امتحانات میں بھی اول، دوم اور سوم آنے والے طلبہ کے لئے معقول انعام کا اعلان ہوا تھا اس لئے اب کی بار طلبہ میں مسابقت اور مطالعہ و تکرار کا جہان ہمیشہ کی نسبت سے زیادہ تھا۔ علم سے نسبتاً اتنا علم کی صحبت کی برکتوں سے مجھے بھی دارالعلوم میں طلبہ کی عنایت و تکرار اور مطالعہ کے مناظر سے طبعی سرور اور مسرت حاصل ہوتی تھی۔ یہ روح پرور مناظر دیکھ دیکھ کر اپنے زمانہ طالب علمی، غفلت، کسل اور تفریح اوقات پر ندامت اور وقت کی قدر و قیمت و اہمیت کا احساس ہوتا رہا۔ اپنے اساتذہ، اکابر شیوخ و ائمہ بزرگان دین اور محدثین کے زمانہ طالب علمی کے عبرت انگیز واقعات، تحصیل علم کا ذوق، شب بیداری اور مطالعہ کا شوق، ارباب علم و فضل کی علمی زندگی کے مؤثر حالات، گویا تاریخ کا ورق بن کر نگاہوں کے سامنے آ گئے۔

یہ تحصیل علم میں اخلاص اور زمانہ طالب علمی میں جذبہ عمل ہی کی برکتیں تھیں کہ اللہ تعالیٰ نے ان کی مقبولیت تمام عوام اور خواص کے قلوب میں ڈال دی تھی۔ بعض کو قطبیت کبریٰ اور ولایت عظمیٰ کا مقام عطا فرمایا۔ بعض کی زبان فیض رساں سے حکمت اور علم و دانائی کے چشمے جاری فرمائے بعض کو عالم ملکوت سے عالم دنیا تک کمال و جلال کا شہرہ عطا فرمایا۔

بعض کے ذریعہ علامات قدرت و امارت، دلائل خصوصیت اور براہین و کرامت کا اظہار فرمایا۔ بعض کو عظمت و ہیبت، قطبیت و وقت، روح معرفت، قلب حقیقت، وراثت کتاب، نیابت رسول اور سلطان طریق ہونے کے عظیم مراتب و مقامات پر پہنچایا۔ ایسوں کی شان اور رتبہ و مقام، اللہ اللہ کون ہے جسے ان کے جلوہ جہاں آرائی پر تبصرہ و تعارف کی تاب ہو۔

آں مرد کا ملکہ بعرفان و عشق حق      در وقت خویش قتل خود اندر جہاں نداشت  
 آں حجت خدا کہ بہر جا قدم نہاد      باطل بصد نجات و ذلت ازاں شناخت  
 مردان راہ گرد ازاں جا نیافتند      آں جا کہ اسپ فضل و کماش روید و تاخت  
 اس حسین تصور نے مجھے کہاں سے کہاں تک پہنچا دیا۔ جیسے جیسے مناظر سامنے آتے رہے دل میں ان ہی کا  
 عکس جمال کی کیفیات بھی اترتی گئیں۔ جس کی وجہ سے اب یہ یقین چختہ ہو گیا ہے کہ اللہ تعالیٰ نے اس دین کو ہر  
 دور میں ایسے زندہ و جاوید، علم پرور اور علم گستر شخص خاص عطا فرمائے گا جو اسے رکھا ہے جو اسلامی و قرآنی اور  
 علمی و روحانی تعلیمات کو زندگی میں منتقل کرتے رہیں گے۔ اور مجموعاً یا انفراداً اس دین کو تازہ اور اس امت کو  
 سرگرم عمل رکھیں گے اس لحاظ سے امت محمدیہ تاریخ عالم میں جیسی مردم خیز ثابت ہوئی ہے دنیا کی دیگر قوموں  
 اور امتوں میں اس کی کوئی نظیر نہیں ملتی۔

اسی تصور نے اکابر اہل علم اور ارباب فضل و کمال کی مختلف صورتیں دکھائیں۔  
 الانساب کے مصنف علامہ سمعانی کی خدمت میں آٹھ مرتبہ کی حاضرئوں سے جن عظیم شخصیات اور بزرگوں  
 سے ملاقات و تعارف ہو چکا تھا۔ سب کا اجمالی تصور لگا ہوں کے سامنے ابھرا بھر کر آ رہا تھا۔ اور ابھی پیاس  
 بھی نہیں بجھی تھی اور یہ کب بجھنے کی تھی۔

ہست دریائے محبت بے کنار

لاجرم یک تشنگی شد صد ہزار

اللہ انڈیا یہ افراد، دماغی، علمی، اخلاقی اور روحانی اعتبار سے اپنے زمانے کے کتنے ممتاز ترین افراد تھے۔  
 کتنی طاقت ور اور دلاویز شخصیتوں کے مالک تھے۔ یہی تو وہی ہستیاں ہیں جنہیں رسول کے نابین، امت  
 کے مجددین و مصلحین کے القاب سے شہرت حاصل ہے۔ یہی وہ مبارک شخصیتیں ہیں جنہوں نے اپنے یقین، اپنی  
 روحانیت اور قربانیوں سے دین اسلام کے پیروں میں نئی روح اور نئی زندگی پیدا کر دی تھی۔  
 ایسے حسین تصور اور مبارک خیال سے قلب مضبوط ہوا۔ ہمت کو بلندی ملی تو سچی امید سے کراپنے محبوب  
 مصنف "الانساب" کے عظیم مؤرخ حضرت العالمہ عبدالحکیم سمعانی کی مجلس روحانی میں پہنچ گیا۔ جد ہر سے بھی  
 کوئی علمی خیال آیا اہل علم کی یادیں اور ارباب فضل کے کمالات متصور ہوئے تو عالم تصور کے ایسے مناظر میں علامہ  
 سمعانی ہمیشہ صدر نشین اور سر مجلس ہی نظر آتے۔

بیاض دل میں فقط ایک نام چھوڑ گیا

وہ عمر بھر کے لئے کتنا کام چھوڑ گیا



اہل فضل اور ارباب علم و کمال کی صحبتیں اپنی تاثیر و انقلاب میں بے حد مفید اور نافع اور ہر لحاظ سے نفع بخش ہوتی ہیں مجھے توجیب بھی ایسے مواقع ملے۔ بھرا اللہ محروم نہیں ہوگا۔ اپنی نااہلی کا احساس تو ہے ہی مگر جن کی طلب صادق اور جذبہ طلب مسلسل و مستقیم ہوا نہیں ایسے ہی مجالس فیض و برکت، درس گاہ علم و فضل اور تربیت گاہ روح و باطن ہی سے مستقبل ہی کی فکر، جذبہ دعوت و تبلیغ، شوق شہادت و عزیمت رجوع و انابت الی اللہ، اتباع شریعت کی لازوال دوست و سعادت یقیناً حاصل ہوتی، خود بہار سے مدد و رحمت حضرت سمعانی کے مجالس کے ضبط و اثرات پر کئی ایک قارئین کے خطوط و معمول ہوئے جنہیں مختلف پیشوں سے تعلق رکھنے والے ارباب علم و فضل کے تذکروں کے مطالعہ و استفادہ سے علمی و روحانی طور پر حظ و افر حاصل ہوا۔

چنانچہ مراد آباد (ہندوستان) سے حضرت مولانا علامہ افتخار فریدی صاحب احقر کے نام اپنے گراں قدر مکتوب میں تحریر فرماتے ہیں:-

”رسالہ دارالعلوم دیوبند میں علامہ سمعانی سے ملاقات، آپ کا مضمون تین قسطوں میں دیکھ کر اس عزیز کا داعیہ پیدا ہوا۔ ملت ہندو پاک کی تباہی و بربادی کا سبب پیشہ و حضرات کی تذلیل سے ہوئی جس طرح ہندو دیوبالیت نے عزت و ذلت کی بنیاد پیشہ پر رکھی ہے۔ اس کا سب سے نمایاں طبقہ اچھوت اقوام ہیں آج برصغیر کا مستقبل انہی پسماندہ اقوام کے ہاتھ میں ہے جس طرح اسلام کے دور اول میں حق تعالیٰ شانہ نے غلاموں اور باندیوں کے ذریعہ دنیا کو دکھایا۔ خدا کرے علامہ سمعانی سے ملاقات کا یہ تریاق جلد مکمل ہو کر جلد طبع ہو سہی ملت کے لئے اس وقت یہی حیات و بقا کا سبب بن سکتی ہے۔ ماشاء اللہ آپ کے قلب و دماغ کو حق تعالیٰ نے اس کام کی طرف راغب کر دیا ہے۔ جتنے پیشوں کے حضرات کے حالات اس میں ہیں سب معمول پیشہ دار عنوان قائم فرما کر چار زبانوں میں شائع فرمائیں۔ عربی، اردو، انگریزی اور فارسی۔ حق تعالیٰ آپ سے یہ کام لے رہا ہے خدا تمکیل کی توفیق بخشے۔ کم از کم اردو میں تو اسے جلد شائع ہونا چاہئے۔ پھر انشاء اللہ ہندی، بنگلہ، تامل، تیلگو، کنڑی اور گورکھی وغیرہ زبان میں بھی اسے طبع کر دیا جائے گا۔ آپ کا یہ تالیفی سلسلہ وقت کا امر ہے۔ چاہے آپ اس کے لئے استخارہ فرمائیں۔ کیا عجیب کہ اس خط کی قیادت حق تعالیٰ شمال و جنوب کے قبائل عطا فرمائیں۔“

بہر حال سب معمول موقعہ اور فرصت کو غنیمت سمجھتے ہوئے پھر سے حضرت سمعانی سے کتابی ملاقات کی سعادت حاصل کر لی اس دفعہ بھی موصوف نے کام و دھن کی حلاوت و عذوبت سے قطع نظر دل و دماغ کی ضیافت کو ترجیح دی۔

گفتگو کا موضوع یا افادات الیوم کا عنوان ”حلوائی“ قرار پایا۔ یہ عربی کا لفظ ہے۔ مگر اردو، فارسی، پنجابی

اور پختہ میں بھی سمجھا اور بولا جاتا ہے۔ یہ سب جانتے ہیں کہ مٹھائی اور شیرینی بنانے اور بیچنے والوں کو حلوائی کہا جاتا ہے۔ ہمارے اسلاف میں بھی بہت سے اہل فضل و کمال نے تحصیل و اشاعت علم کے ساتھ ساتھ بنگانے حیات اور قوت لایوت کی خاطر حلوائیوں کا کام کیا۔ اور اس بطور پیشہ بھی اختیار کیا۔ اور اسی پیشہ کی نسبت سے علمی حلقوں میں ان کا شہرہ "حلوائی" کے لقب سے ہوا۔

اسلام میں جن شیرینی اور مٹھائی بنانے اور بیچنے والوں نے دین و دیانت اور علوم و معارف کی مٹھائی و شیرینی سے اہل اسلام کے کام و دھن کی ترویج کی ہے اور روح کو لذت بخشی ہے ان کی تعداد بہت زیادہ ہے۔ خود علامہ سمعانی نے بھی آج کی مجلس میں ایک طویل فہرست بیان فرمائی۔ مگر خوب طوالت کے پیش نظر سب کے تذکرہ و تعارف کے بجائے چند ایک کے مختصر حالات، واقعات اور سوانح و افکار کا خلاصہ عنایت کر کے قدر دان علم و ادب کی خدمت میں بطور ایک علمی تحفہ کے پیش خدمت کئے دیتا ہوں۔

حلوائی علماء کی فہرست میں علامہ سمعانی نے سب سے پہلے ابو محمد عبدالعزیز بن احمد حلوائی کا تذکرہ کرتے ہوئے ارشاد فرمایا کہ :-

موصوف شمس الائمہ کے لقب سے معروف تھے اور حلوائی کی نسبت ان کے لقب کا لازمہ بن گئی تھی۔ وہ علامہ سمعانی نے بچپن سے اپنی محبوب اور معروف شخصیت کا تذکرہ چھیڑ دیا کہ دل کی دھڑکنیں تیز ہو گئیں۔ درس نظامی میں فقہ حنفیہ کی مروج نصابی کتابوں میں شاید ہی کوئی ایسی کتاب ہو جس نے شمس الائمہ حلوائی کا حوالہ نہ دیا ہو۔

اساتذہ نے پڑھتے وقت جب ہی ان کا کوئی مقولہ، مسند، حوالہ یا رائے نقل فرمائی تو اس موقع محل کی مناسبت سے شمس الائمہ کا پورا تعارف اپنی منظر، لقب اور نسبت کی حقیقت بھی بیان فرمائی۔ یہ بچپن سے سنا تھا اور اپنے اساتذہ سے بار بار سنا اور "دفاع امام ابوحنیفہ" اور اب "علماء احناف کے حیرت انگیز واقعات" کی تالیف کے دوران جب حنفی رجال کے تذکرے پڑھے ان میں ایک شمس الائمہ حلوائی بھی تھے۔ جن کا عنوان اور نام ہی ایسا ہے کہ تراجم کی کسی بھی کتاب میں ان کا تذکرہ پڑھے بغیر آگے نہ گذر سکا۔

شمس الائمہ حلوائی اپنے زمانہ کے امام کبیر، فاضل بے نظیر، فقیہ و محدث شیخ حنفیہ اور ثقہ مجتہد تھے علامہ عبدالحی لکھنوی راوی ہیں کہ ابن کمال پاشا نے آپ کو مجتہدین فی المسائل میں شمار کیا ہے۔

علامہ سمعانی نے بتایا کہ موصوف نے قاضی حسین بن خضر نسفی سے علم فقہ کی تحصیل کی۔ علامہ عبدالحی لکھنوی نے اپنی معروف کتاب "الفوائد البہیہ فی تراجم الحنفیہ" میں یہ مزید تفصیل بیان فرمائی ہے کہ امام حلوائی نے علم حدیث کی باقاعدہ تعلیم ابو شعیبہ صالح بن محمد - احمد بن محمد اناطلی، ابوالفتح رازی - اسمعیل بن محمد زاہد

عبداللہ کلاباڈی، عبداللہ بن حسین، حافظ محمد غنچار جیسے اکابر ائمہ وقت اور ائمہ فن اور اپنے زمانہ کے مشہور اساتذہ حدیث سے حاصل کی۔ امام طحاوی کی درس نظامی میں داخل اور باقاعدہ بڑی توجہ سے پڑھائی جانے والی معروف کتاب شرح معانی الآثار فاضل وقت محدث عظیم ابو یوسف محمد بن حسین حمدان سے پڑھی۔ حنفی تراجم اور اساتذہ رجال کی مختلف کتابوں کے موصوف کے جستہ جستہ مختصر واقعات اور آپ کے حق میں بہت سے ائمہ کے اقوال و اقوال، تصانیف کے ذریعہ موصوف کی ملٹی خدمات، مخلصانہ زندگی، سیرت و اخلاق اور ظاہری و باطنی کمالات کے کچھ نمونے سامنے آجاتے ہیں اور سمجھنے والوں کے لئے بعض دیگر محقق گوشتوں پر بھی روشنی پڑتی ہے۔ اگر کوئی اہل قلم اور توجہ دے تو نوجوان طبقہ علم کے حقیقی طالب علموں، سیرت اور فقہ و تاریخ کے موضوع سے دلچسپی رکھنے والوں کے لئے اس میں مطالعہ و تعمیر زندگی اور سیرت کی تشکیل میں دافر مدد ملے گی۔

علامہ سمحانی کے تذکرہ اور ان کی مجلس روحانی کی برکت سے مجھے آج حنفی تراجم اور اساتذہ رجال کی چھوٹی بڑی متعدد کتابوں سے استفادہ کا موقعہ بھی مل گیا۔ شمس الائمہ حلوانی کا تذکرہ میرے لئے کتابی مطالعہ و استفادہ کا ذریعہ بنا۔ آخر علماء کے مجالس اور علمی کتابوں کے تذکرے و تعارف اور مطالعہ کی انجمنیت کا سامان نہ ہو تو اس کے سوا کسی دوسری چیز کی توقع بھی عبث ہے۔

الاکمال، میں حافظ ابو نصر بغدادی نے امام حلوانی کو "امام اہل الرائے" کے لقب سے ذکر کیا ہے بہر حال اپنے زمانہ کے ہم عصر علماء، اقران، اور طلباء اور شائقین علم میں آپ کی علمی زیر کی، فقہی دانائی، محدثانہ شان، تحقیق مسائل میں حزم و احتیاط ضرب المثل بن گیا۔ طلبہ کا ازواج ہونے لگا۔ درس و افادہ کے حلقے قائم ہوئے۔ تلامذہ و مستفیدین، سائلین و مستفتین کا انبوہ ہوا کرتا تھا۔ آپ کا علمی بحر، ذہانت صاف گوئی، بحث و مناظرہ صحیح استدلال، حاضرین و سامعین کو گرویدہ کر لیتا تھا۔

اسلام کے پورے علمی ذخیرہ پر کامل عبور، تفقہ و اجتہاد۔ استنباط احکام۔ استخراج جوہر بیانات اور تدریس و تفسیر کی اللہ پاک نے حضرت امام حلوانی کو جس قدر صلاحیتوں سے نوازا تھا اس کا اندازہ آپ کے حلقہ تلامذہ اور مستفیدین کی عظمت سے لگایا جاسکتا ہے۔

غالباً حضرت حکیم الامت مولانا اشرف علی تھانوی کا مقولہ ہے کہ استناد کی لیاقت، علمی منزلت اگر معلوم کرنی ہو تو تلامذہ اور شاگردوں کے حلقے میں اس کے متعلق جو تبصرہ اور رائے قائم کی جا چکی ہے اس میں استاد کی شخصیت نکھر کر سامنے آجاتی ہے۔

چنانچہ تراجم کی کتابوں میں آپ کے حلقہ تلامذہ کی فہرست میں اعظم رجال فقہ، بے نظیر مدرسین، مجتہدین



فقہاء محدثین اور لاجواب کتابوں کے مصنفین دوزخ تو بیٹھے تحصیل علم میں مشغول نظر آتے ہیں۔

یہ سب کچھ موصفت خداوندی اور عطیہ الہی تھا اور خدا داد و ذہانت و فراست و امانت و اخلاص و تعلق باللہ و علمی اشتغال و انہماک اور تقویٰ و طہارت اور جذبہ خدمت دین جیسے اوصاف حمیدہ ہی کا کرشمہ تھا کہ علامہ فقیر محمد جہلمی صاحب صدائق الحنفیہ اور علامہ سمعانی کے ارشاد کے مطابق شمس اللامہ بکری، محمد بن علی، ابو بکر محمد بن حسین، نضر الاسلام علی بن محمد بزوی، صدر الاسلام محمد بن محمد، قاضی جمال الدین، ابو نصر احمد بن احمد الرضی جیسے اعظم رجال علم، شہنشاہان علم و فقہاء اور مراجع فاضل و عام آپ ہی کی درسگاہ کے فیض یافتہ اور آپ ہی کی فیض صحبت سے بہرہ مند تھے۔

سب کا تعارف تو مشکل ہی ہے۔ البتہ نضر الاسلام علی بن محمد بزوی ہی کے تعارف سے دیگر اکابر کی عظمت کا اندازہ بھی لگایا جاسکتا ہے۔ گو علامہ سمعانی نے آج کی مجلس میں تفصیلی تذکرہ نہیں فرمایا۔ مگر اپنے اسٹاٹہ سے زمانہ طالب علمی میں دوران درس امام بزوی کا اسم گرامی بار بار سنا جو اب گویا ایک مانوس اور محبوب نام بن گیا ہے۔

یہ وہی امام بزوی ہیں جو اصول و فروع میں اپنے زمانہ کے امام ائمہ، شیخ حنفیہ، مرجع انام، جامع علوم مختلفہ، فقیہہ کامل، جمید عام، عظیم محدث، اور حفظ مذہب میں ضرب المثل ہیں۔ یہ القاب اور تعارف کے کلمات نہ تو علامہ سمعانی نے بیان فرمائے اور نہ احقر نے اپنی طرف سے بڑھائے۔ بلکہ تراجم کی دسیوں کتابوں سے مختلف ائمہ علم کی رائے و اقوال اور شہادتیں نقل کر کے انہیں ایک پیرایہ میں جمع کر دیا۔ ہے تراجم میں کثرت سے آپ کے تصنیفات کثیرہ کا تذکرہ بھی ملتا ہے۔ یہ وہی امام بزوی ہیں جنہوں نے گیارہ جلدوں میں مبسوط تصنیف کی۔ جامع کبیر اور جامع صغیر کی شروحات لکھیں۔ اصول فقہ میں آپ کی معتبر اور عظیم کتاب "اصول بزوی" نے تو آپ کے نام کا شہرہ آفاق میں پھیلا دیا ہے۔ تراجم کی کتابوں نے آپ کی ایک ایسی تفسیر کی نشاندہی بھی کی ہے جسے آپ نے ۱۲۰ جلدوں میں تصنیف فرمایا ہے۔ جب کہ ہر جلد قرآن کے حجم کے مساوی ہے۔ امام بزوی کے بارے میں کتابوں میں ایک عجیب و غریب لطیفہ بھی منقول ہوتا چلا آیا ہے۔

صدائق الحنفیہ کے مصنف نے بھی اسے نقل کیا ہے۔ بہر حال مشہور ہے کہ امام بزوی کے زمانے میں ایک بڑا متبصر عالم شافعی المذہب آپ کے علاقہ میں آیا۔ جس سے بھی وہ مناظرہ کرتا تھا اس پر وہ غالب آ جانا تھا حتیٰ کہ صورت حالات یہاں تک پہنچی کہ بہت سے حنفیہ بھی مساک شافعیہ کی طرف رجحان ظاہر کرنے لگے۔ علماء اور فضلاء جمع ہوئے اور ایک وفد کی صورت میں امام بزوی کی خدمت میں حاضر ہو کر عرض کیا کہ۔

حضرت آپ صورت حال پر نظر رکھیں اور اپنے علم و فضل کی وجہ سے اوپر توجہ دیں۔ ورنہ ہم سب

شناختی المذہب ہو جائیں گے۔

امام بزدوی نے فرمایا، میں ایک فقیر اور گوشہ نشین انسان ہوں۔ مجھ کو مباحثہ اور مناظرہ سے کچھ کام نہیں ملے گا۔ میں نے اصرار کیا تو آپ نے ان کی التجا قبول کر لی۔ اور اسی مناظرہ عالم کی مجلس میں تشریف لے گئے چنانچہ اس نے امام بزدوی کو دیکھ کر حضرت امام شافعی کے مناقب کا بیان شروع کر دیا اور کہا کہ:-  
امام شافعی نے ایک مہینہ میں قرآن حفظ کیا۔ ہر روز ایک مرتبہ قرآن ختم کرتے تھے۔ رات کو تراویح میں سارا قرآن پڑھا کرتے تھے۔

امام بزدوی نے فرمایا۔ یہ تو آسان کام ہے زمانہ طالب علمی اور اب علم سے وابستگی اور قلبی جذبہ اور شوق ہو تو قرآن کا حفظ کوئی اتنا مشکل نہیں۔ قرآن شریف بتماہ علم ہے اور ہم اس کو اپنی یاد سے لکھا کرتے ہیں۔  
جناب سرکاری دفتر کا حساب کتاب لاؤ، اور مجھے دو سال کا فروعی آمد پڑھ کر سناؤ۔ چنانچہ لوگوں نے تعین ارشاد میں ایسا ہی کیا تو آپ نے سارے ریکارڈ پر ایک نظر ڈالی۔ اور مکمل مطالعہ کر لیا۔ اور سرکاری کاغذات پر اسی غرض کے کوئی ان میں تغیر و تبدل نہ کر سکے سرکاری مہر لگا دی اور ایک مکان مقفل میں بند کرادیا۔ اور خود حج پر تشریف لے گئے۔ جب چھ ماہ بعد لوٹے تو ایک بڑی تقریب قائم کی۔ مقفل سرکاری کاغذات اور دفاتر منگوا کر لوگوں سے کہا اور خود اس شافعی المذہب عالم کے ہاتھوں میں سپرد تھا دیا اور اسی مجلس میں تمام حاضرین کے سامنے چھ ماہ قبل سنا ہوا سینکڑوں صفحات پر مشتمل سارا حساب یاد سے سنا دیا۔ یہاں تک کہ ایک حرف کی بھی غلطی نہیں لگی۔ جس سے شافعی المذہب مدعی کو شرم و خجالت اور شرمندگی و ندامت ہوئی اور اپنے کئے پر عمر بھر پچھتا تا رہا۔

علامہ سمعانی نے علویوں کے طبقہ سے تعلق رکھنے والے ارباب علم و فضل کے تذکرہ میں یہ بھی ارشاد فرمایا کہ مشہور حنفی امام اور صنعت علامہ ابو سہیل محمد بن احمد سمرخی بھی آپ کے شاگرد خاص اور آپ ہی کی درسگاہ کے فیض یافتہ ہیں۔

بات طویل ہو جائے گی۔ تاکہ ترک کر دینا بھی مناسب معلوم نہیں ہوتا۔ سچ پوچھتے تو اپنے دل کے ہاتھوں عبور ہوں و جہاں کی بھی وہی ہے جو امام بزدوی کے ذکر میں عرض کر چکا ہوں کہ زمانہ طالب علمی میں اپنے اساتذہ نے جن حنفی ائمہ کا بار بار تذکرہ کر کے دل و دماغ میں ان کی شخصیتیں رچا بسا دیں۔ ان کے نام آنے پر اور ان کا تذکرہ ہونے پر اگر دل نہ پھلے، طبیعت میں روانی نہ آئے تب تو ضرور توبہ کرنا چاہئے۔ یہاں تو سچا منصفی پہلو ہے ہی نہیں۔ نسبت پہلو آپ کے سامنے ہے۔ یہ بھی میرا کوئی کمال نہیں جن لوگوں کی جوتیاں سیدھی کرنے کی برکتوں کے طفیل ائمہ احناف کا نام لینے کی توفیق بخشی ہے یہ بھی ان ہی کا فیض اور ان ہی کی کرامتیں

ہیں۔ بہر حال بات امام شمس کی چل نکلی۔ علامہ سمعانی نے گمان کا تفصیلی تذکرہ اور حالات نہیں بتائے شمس الائمہ حلوانی کے تلامذہ کی فہرست میں دوسرے اکابر، ائمہ اور فقہاء، عظام کے اسما و گرامی کی طرح آپ کا بھی نام مبارک تحریر فرمایا ہے مگر تراجم اور اسما الرجال کی کتابوں میں آپ کا تذکرہ تفصیلاً منقول ہوتا چلا آیا ہے۔ آپ بھی شیخ و مربی اور استاذ کی طرح شمس الائمہ کے نقب سے مشہور تھے۔ اپنے زمانے کے امام، علامہ، متکلم، مناظر، اصولی، فقیہ، محدث اور مجتہد تھے۔

ابن کمال پاشا نے آپ کو مجتہدین فی المسائل کے طبقہ میں شمار کیا ہے۔

ابتداء میں اپنے والد کی ہمراہی میں تجارت کی غرض سے بغداد و تشریف لائے اسی دوران استاذ الاساتذہ امام حلوانی سے ربط پیدا ہو گیا۔ پھر کیا تھا امام حلوانی کی نظر کیمیا اثر کام کر گئی۔ ایک بار دیکھا کہ گرویدہ ہو گئے امام شمس امام حلوانی کی مجلس فیض اثر سے اٹھنے کا نام بھی نہ لیتے تھے۔ تعلیم شروع کی، امام حلوانی کی صحبت خدمت اور تحصیل علم میں مداومت اختیار کی۔ علوم ان سے پڑھے اس وقت تک چھٹی و نخصت اور واپسی کا نام نہ لیا جب تک کہ علم و فضل میں تکمیل کے مراحل طے کر کے یگانہ روزگار نہ ہوئے۔ آپ کے زمانہ حبس (قیود) کی اہٹناک داستان، جس میں عبرت و نصیحت کے کئی ابواب اور وسیوں پہلو موجود ہیں اپنے اساتذہ سے بارہا سنتا رہا۔ اور دفاع ابو حنیفہ کی تالیف کے دوران تراجم کی متعدد کتابوں میں اصل واقعہ خود مطالعہ کر کے ترجمہ و نقل کرنے کی توفیق ارزانی بھی ہوئی۔ قارئین کی دلچسپی اور افادہ کے پیش نظر جی چاہتا ہے کہ یہاں بھی اسے دفاع ابو حنیفہ سے نقل کر کے پیش خدمت کر دوں۔ تاکہ دنیا پر یہ واضح ہو سکے کہ ہمارے اسلاف اور ائمہ امت نے حلوانیوں کا کاروبار کر کے بھی انسانی سیرت کی تعمیر و تشکیل اور رجال کار کی تربیت اور آدم گری پر کتنی زیادہ توجہ دی تھی۔ خود امام حلوانی نے رجال کار کی جو عظیم کھپ تیار کی ہے۔ ان میں تفصیلی تذکرہ سب کا تو نہ کر سکا البتہ امام بزدوی اور امام شمس کے اجمالی تذکرہ سے سب کی اہمیت اور وقعت اور مرتبہ و مقام کا اندازہ لگایا جاسکتا ہے۔ چونکہ شمس الائمہ شمس اپنے وقت کے امام حق گو، نڈر اور بے باک عالم دین تھے ہر وقت نصیح و خیر خواہی کا جذبہ غالب رہتا تھا۔ اسی جذبہ حق گوئی اور احقاق حق کی خاطر اپنے زمانے کے حکمران ترک کی خان خاقان کو اعلا کلمۃ اللہ کے پیش نظر کچھ نصیحت کی۔ اور لوگوں پر ناجائز معصوم ماند کرنے اور بے جام نظام سے روکا مگر نشہ اقتدار نے خاقان کو حق سننے اور حق قبول کرنے کے بجائے غیض و غضب میں مبتلا کر دیا۔ خاقان نے امام شمس کو حق گوئی کی پاداش میں سخت سزا میں دینا شروع کیے۔ آخر میں شہر حند کے جب دکنوٹیں میں قید کر دئے گئے۔ پھر کیا ہوا۔ قدرت کی نیرنگی، ذوق علم اور شامت فقہ و احکام کا جذبہ دیکھتے۔ امام حلوانی کے اس ہونہار شاگرد کے تلامذہ آپ سے تحصیل علم کی خاطر کنوٹوں کی من پر بیٹھ جایا کرتے تھے

شمس الائمہ امام سرخسی اندر سے طلبہ پر املا کرتے تھے استاد جو کچھ فرماتے طلبہ اسے اسی وقت قلم بند کر لیا کرتے۔ نہ کتب خانہ تھا اور نہ کوئی کتاب ساتھ تھی۔ جو کچھ لکھواتے اپنے سابقہ مطالعہ، قوتِ یادداشت فکر، سادہ طبع، ذکاوت اور حافظہ کی مدد سے لکھواتے تھے۔ آپ کی وہی درسی و املائی تقاریر مرتب ہو کر آج ۳۰ جلدوں میں مبسوط سرخسی کے نام سے طبع ہو کر فقہ و قانون کے ماہرین اور ایک علمی دنیا کو ورطہ حیرت میں ڈال چکی ہیں۔

گویا فقہ اسلامی کی یہ عظیم انسائیکلو پیڈیا امام سرخسی کے زمانہ حبس کے بیچپنوں کا یادگار مجموعہ ہے جس میں جگہ جگہ امام سرخسی نے اس کا ذکر کیا ہے۔ کہ کتاب اس فصل تک پہنچی ہے اور میں ابھی تک اشرار کے ہاتھوں کنوئیں کی قید کی سزا کاٹ رہا ہوں۔

صرف یہ نہیں بلکہ تراجم کی کتابوں میں آپ کے مزید علمی شہکار کنوئیں میں زمانہ حبس کی یادگار کتابیں ہیں۔ مثلاً کتاب عبادات کی شرح۔ کتاب الاقرار کی شرح اس قید ہی کے ایام میں آپ نے اپنے تلامذہ سے لکھوائیں چنانچہ امام حلوائی کے یہ ہونہار شاگرد امام سرخسی جب شرح العبادات کے لکھوانے سے فارغ ہوئے تو اس کے آخر پر نص سچا یہ تحریر فرمایا کہ:-

هذا شرح العبادات  
 • با وضع المعانی و اجزاء العبادات  
 املاء المحبوس فی محبس  
 الاشرار  
 اب یہ شرح العبادات کا آخر ہے جو واضح  
 اور مختصر مگر جامع عبارات میں ادا کیا گیا ہے  
 اسے شہریوں کے ایک شریف قیدی نے  
 لکھوایا ہے۔

شرح سیر کبیر اور اصول فقہ میں آپ کی تصنیف بھی اسی زمانہ حبس کی یادگار میں ہیں۔ امام حلوائی کے اس ہونہار شاگرد کو قدرت نے بڑے کمالات سے نوازا تھا۔ استاد کی دعائیں اور صحبت و مجالس کی برکتیں علمی و عملی میدان میں اس کی زبردست پشت پناہی کر رہی تھیں۔ آپ کے تذکرہ میں مصنفین یہ واقعہ بھی لکھتے آئے ہیں کہ کسی نے آپ کے سامنے حضرت امام شافعیؒ کے فضائل و کمالات بیان کرتے ہوئے کہا کہ امام شافعیؒ کو کتابوں کی تین سو جلدیں یاد تھیں۔ آپ نے سنا تو اپنے یاد کردہ کتابوں کے اجزاء کو شمار کیا جب گنتی مکمل کر لی تو ان کی تعداد بارہ ہزار نکلی۔ واہ یہ تھی حضرت حلوائی کی تربیت اور نگاہ کیمیا اثر کی تاثیر۔ دراصل وہ مجالس ہی ایسے تھے کہ وہاں کی برکتوں سے گناہ دھل جاتے تھے نئے گناہوں کے ارتکاب کی ہمت ہی ختم ہو جایا کرتی تھی۔ گناہ کم ہو جائیں تو حضرت دکیع کی وصیت کے مطابق غلط قوی ہو جاتا ہے۔

شکوت الی وکیع سوء حفظی

فاوصافی الی ترک المعاصی

فان العلم نور من اللہ

فنور اللہ لا یعطی لعاوی

ترجمہ: میں نے امام وکیع سے اپنے حافظہ کی خرابی اور کمزوری کی شکایت کی۔ تو انہوں نے بطور معاذ کچھ مجھے گناہوں کے چھوڑ دینے کا مشورہ دیا اور فرمایا کہ علم اللہ کے معارف کا ایک نور ہے۔ جو گناہ نگار اور معاصی سے ناپاک قلوب میں نہیں رکھا جاتا۔

مجھے افسوس ہے کہ امام حلوانی کے تذکرہ میں تطویل ہو گئی دیگر حلوانی ارباب علم و فضل کی فہرست جسے علامہ سمعانی نے مرتب فرمایا ہے میرے سامنے ہے۔ مگر کیا کہنے، مکتب حنفیہ اور ماثر احناف کے سوانح و حالات ایسے ہیں کہ ان کے سامنے ہوتے ہوئے دوسروں کی طرف نگاہ اٹھ سکے۔

بہر حال تطویل بھی لا حاصل نہیں۔ اگر امام حلوانی کے تذکرہ میں یہ پہلو نہ دکھایا جاتا تو شاید بات کمزور رہی رہتی مقصد بھی یہی ہے کہ خود مجھے اور میرے پڑھنے والوں کو عمل کی انگیزت ہو۔ امام حلوانی کے ہونہار شاگرد امام سرخسی کا تذکرہ اس نے طویل ہو گیا کہ ان کی زندگی میں اپنی کامیابی کی راہیں تلاش کی جاسکتی ہیں۔ بیٹھے ایک دو واقعات امام حلوانی کے اس ہونہار شاگرد کے اور بھی عرض کر دیتا ہوں خدا کرے کہ ہم سب کو اس سے اپنی زندگی سنوارنے کا فائدہ حاصل ہو۔ آپ کے تذکرہ نگاروں نے لکھا ہے۔ کہ سبب امام سرخسی کو ترک کی فان خاقان نے گرفتار کر کے شہر جند کے کنوئیں کی طرف بھیج دیا۔ پولیس والے آپ کو ہتھکڑیوں اور جولاں میں جکڑ کر جند کی جانب سب لے جا رہے تھے تو راستے میں جب بھی نماز کا وقت ہوتا بغیر کسی تھریک کے آپ کے بندھے ہوئے ہاتھ اور پاؤں خود بخود کھل جاتے سرکاری جولاں اور ہتھکڑیوں کے نالے چابی لگائے بغیر اس قیدی سے جدا ہو جاتے۔ امام سرخسی وضو یا تیمم کر کے افان کہتے اور پھر تکبیر کہہ کر ناز پڑھنا شروع کر دیتے۔ چنانچہ پہرہ اور نگرانی کرنے والے سپاہی یہ منظر اپنی آنکھوں سے دیکھتے کہ سبز پوشوں کی ایک جماعت آپ کے پیچھے کھڑی نماز ادا کر رہی ہے۔

جب امام سرخسی ناز پڑھنے سے فارغ ہوتے تو نگران سپاہیوں سے فرماتے، کہ آئیے! اور مجھے ماندھ لیجئے۔ سپاہی عرض کرتے، حضرت خواجہ! ہم نے آپ کی کرامت اور عند اللہ زہد و مقام آنکھوں سے دیکھ لیا ہے اب ہم آپ کے ساتھ ایسا معاملہ کر سکتے ہیں۔

امام سرخسی فرماتے، کہ میں تو خدا تعالیٰ کے حکم کا مامور ہوں اس کا حکم بجالایا ہوں تاکہ قیامت کے روز



شہر مندی نہ ہو۔

اور تم سپاہی ہو ظالم خاقان کے تابع اور تنخواہ خور ملازم ہو تمہیں بھی چاہئے کہ اپنے آقا کا حکم بجالاؤ کہ اس کے ظلم سے خلاصی پاؤ۔

آپ کے تذکرہ میں صاحب حقائق الحنفیہ نے یہ بھی نقل کیا ہے کہ جب آپ شہر جند میں پہنچے تو ایک مسجد میں نماز کے لئے داخل ہوئے۔ دیکھا کہ امام مسجد آستین کے اندر ہاتھ رکھ کر تکبیر تحریمہ کہہ رہا ہے۔ چنانچہ امام سرخسی نے پھلی صفت سے آواز دی کہ تکبیر تحریمہ پھر کہنی چاہئے۔ امام مسجد نے پھر سب سابق آستین ہتھیں ہاتھ رکھ کر تکبیر کہی۔ اسی طرح تین مرتبہ رو بدل ہوا، چوتھی مرتبہ امام مسجد قرآن سے اندازہ لگا چکے تھے۔ عرض کیا کہ شاید آپ امام اہل سرخسی ہیں۔

فرمایا ہاں! وہی ہوں۔ امام مسجد نے تکبیر میں غلطی اور اعادہ کے حکم کی وجہ پوچھی تو امام سرخسی نے فرمایا۔ محترم! مردوں کو آستین سے باہر نکال کر تکبیر کہنی چاہئے یہی سنت ہے۔ مجھے ایسے شخص کے پیچھے نماز پڑھنے میں عار محسوس ہوتی ہے جو غور توں کے طریقہ کے مطابق ہاتھ آستین کے اندر رکھ کر نماز میں داخل ہو رہا ہو۔

ایک حیرت انگیز واقعہ ان کا جو بیان کیا گیا ہے جس میں صبر بیان بطن کی وجہ سے چالیس مرتبہ عارضہ شکم لاحق ہوا مگر ہر بار آپ نے وضو بنا کر مطالعہ و تفسیر میں لگے۔ بے سبق قضا کو ناپا چھٹی تو کجا، وضو کا ترک کرنا بھی گوارا نہ کیا میرے تو اس واقعہ کے پڑھنے سے رونگٹے کھڑے ہو گئے۔ تفصیلی قصہ یوں ہے:-

شہر جند کے کنوئیں میں جب آپ قید کے ایام گزار رہے تھے تو اس کنوئیں کی منڈیر پر شائقین علم، طلبہ علوم دینیہ حاضر ہوتے۔ آپ اندر سے پڑھتے اور طلبہ آپ کی تقاریر درس کو امالی کی صورت میں محفوظ کرتے رہے کسی روز آپ نے ایک شاگرد کی آواز سنی۔ آپ نے جانسٹر طلبہ سے پوچھا کہ فلاں کی آواز نہیں آرہی، موجود ہے یا چلا گیا ہے؟

ایک طالب علم نے عرض کیا حضرت! وضو بنانا گیا ہے چونکہ سردی زیادہ ہے اس لئے میں سبب شدت سردی کے وضو نہ بنا سکا۔ امام سرخسی نے اس طالب علم کے یہ الفاظ سن کر جلال امیر لہجہ میں فرمایا۔ عافاک اللہ۔ خدا تجھے معاف کرے، تجھے شرم نہیں آتی اس قدر معمولی سی سردی میں تو وضو بنانے کی سجاد سے خود کو محروم کر رہا ہے۔ حالانکہ جب میری طالب علمی کا زمانہ تھا تو مجھے بخارا میں ایک مرتبہ ہریان بطن کی شدید شکایت ہوئی۔ عارضہ شکم لاحق ہوا ایک ہی روز میں چالیس مرتبہ قضا نے عایت ہوئی۔ مگر میں نے نہ تو سبق کا نافعہ کیا اور نہ چھٹی کی درخواست دی۔ نافعہ و چھٹی تو کجا، چالیس مرتبہ قضا نے حاجت کو جاتا رہا اور سخت سردی کے

موسم میں بہر تہہ نیا وضو بنا کر اپنے تعلیمی مشغلہ میں بدستور مصروف رہا جب مکان پر آنا تو میری دواست سروری کی شدت سے جم جایا کرتی تھی۔ میں اسی دواست کو اپنے سینے پر رکھ لیتا تھا جب سینہ کی گرمی سے وہ قدرے کام کی ہو جاتی تو اس سے اساتذہ کے اعلیٰ و تعلیقات کا کام شروع کر دیتا تھا۔

بہر حال اچھا ہوا کہ شخص اساتذہ حلوانی کے تذکرہ سے علم و ادب کی بہاروں کی کٹی ایک جھلکیاں دیکھ لی ہیں۔

لکھا ہے کہ امام حلوانی، حلوہ بنانے کی وجہ سے حلوانی کہلانے تھے۔ مگر اس کے علاوہ موصوف کی عادت مبارک یہ تھی کہ حلوہ بنا بنا کر اپنے اساتذہ، مشائخ اور طلبہ کو بڑی فیاضی سے کھلاتے تھے۔ آج جو علماء کا طبقہ حلوہ خوردی کی نسبت سے مطعون کیا جاتا ہے ممکن ہے اس میں ایسے واقعات کا بھی دخل ہو۔ حالاں کہ بازار میں اگر فی الواقعہ تحقیق کر لی جائے تو حلوہ خریدنے والے مولوی عام لوگوں کی نسبت، فیصد سے بھی کم ملیں گے اور مشاہدہ بھی یہی ہے کہ حلوہ وہی لوگ زیادہ کھاتے ہیں جو اس نسبت سے مولوی کو زیادہ بدنام کرتے ہیں۔

علامہ سمعانی نے بتایا کہ امام حلوانی ۵۹۰ھ میں بمقام کشوفات ہوئے۔ اور بخارا میں لے جا کر دفن کئے گئے۔ مجھے افسوس ہے کہ امام حلوانی اور ان کے دو تلامذہ، امام بزدوی اور امام سرخسی کے تذکروں سے مضمون طویل ہو گیا ہے اور علامہ سمعانی کے ارشاد فرمودہ: دیگر حلوانی فضلاء اور صاحبان کمال کا تفصیلی تذکرہ مشکل ہونا چلا جا رہا ہے۔

تاہم محمد حلوانی کی شخصیت ایسی تھی کہ اس کے شیخ وقت، استاذ حدیث ہونے پر اپنے وقت کے علماء کا اتفاق تھا۔ موصوف، عالم باہمل اور حدیث و محدثین کا بے حد کرام و تعظیم کرتے تھے۔ حدیث پر عامل تھے مگر فتویٰ علماء کو فہم یعنی احناف کے مسلک پر دیا کرتے تھے۔

تیسرے نمبر پر علامہ سمعانی نے عبد اللہ بن احمد حلوانی کا تذکرہ فرمایا موصوف بہت بڑے فقیہ، جید عالم اور حافظ الحدیث تھے۔ حلوانیوں کا کاروبار کر کے رزق حلال کمانے کبھی کبھی پارچہ فروششی کا کاروبار بھی کر لیا کرتے تھے۔ اس لئے خود کو بزاز بھی لکھا کرتے تھے۔

عبدالرحیم بن عبداللہ حلوانی، علوم و معارف کا گنجینہ، اور قرآنی و روحانی علوم کا گویا خزینہ تھے۔ علامہ سمعانی نے ان سے تلمذ اور تحصیل علم حدیث کو بڑے فخر و امتیاز کے ساتھ بیان فرمایا۔

کہتے تھے کہ عبدالرحیم حلوانی، میرے شیوخ حدیث سے ہیں بلخ اور مرو دونوں مقامات پر مجھے ان سے تحصیل علم حدیث کا ثمر حاصل ہوتا رہا۔

بہر حال امام سمعانی نے الانساب کے ورق ۵۷ پر جن حلوانی ارباب فضل و کمال کا تذکرہ فرمایا۔ ان کے سوانح

دانا کار اور بے داغ کردار سے معلوم ہوتا ہے کہ انہوں نے دودھ اور شکر سے صرف حلوا اور شیرینی ہی تیار نہیں کی بلکہ علم و عمل کی ایسی شہ پینیاں بھی تیار کر کے تقسیم فرماتے رہے جن کی لذت سے مسلمانوں کے علمی و روحانی ذوق میں بڑی لطافت پیدا ہوئی ہے۔ ارتقا، علم و فکر اور تبلیغ و امتاعت دین کے جس قدر کوششیں آج دنیا میں نظر آتے ہیں یہ تمام ان ہی کی محنت و مشقت اور تدبیر و تفکر کے نتائج ہیں۔ وہ فرش گل پر چلنے کے بجائے خارزار جنگل پر چلتے رہے۔ مگر علم کی آبرو پر آج تک نہ آنے دی۔ ان کا دائمی نصب العین، علم کی اشاعت اور خدمت دین رہا۔ ان کی زندگی و مساعی کا یہی ایک منشور تھا جس میں وہ کسی بھی تبدیلی کے روادار نہ تھے

وہ صرف ایک ہی اصول "اتباع دین مبین اور اعتصام بحبل اللہ المتین" کے پابند تھے۔ اسی میں انفرادی و اجتماعی قومی و ملی فلاح کو مضمر سمجھتے تھے۔ ان کا انداز فکر مجتہدانہ تھا۔ وہ احیاء اسلام کے داعی تھے علم و ادب کا خاص موضوع تھا۔ ان کے لگائے ہوئے علمی گلستان اور روحانی گلشن قیامت تک شاداب رہیں گے۔

ملکی صنعت قوم کی خدمت ہے  
قومی خدمت ایک عبادت ہے


**سروس انڈسٹریز**

اپنی صنعتی پیداوار کے ذریعے سال ہا سال سے  
اس خدمت میں مصروف ہے



قدردار حسین قدردار

ہر دور میں اول



پاکستان کا  
تیز ترین بائیک سہراب